



Газипашабаба Општина

ВЕСНИК НА ОПШТИНА ГАЗИ БАБА

НОЕМВРИ 2006 - БРОЈ 3


Продолжуваме со реализација на капиталните проекти



30 ГОДИНИ

ОПШТИНА ГАЗИ БАБА

1976-2006



Протече чиста и здрава вода за
пиење во Јурумлери, Гоце Делчев,
Колонија, Идризово и Дрма



Бизнис инкубатор за
нови работни места



Пет нови фудбалски клубови во општината

■ Во текот на месец септември, долж улиците во н. Чен-то, од страна на ЈП "Улицы и патишта", беа повторно поставени капаците од шахтите и решетките од сливниците, кои беа украдени. Јавното претпријатие, поставувањето го изврши на барање на комуналната инспекција на општината Гази Баба. Ова е само почеток на акцијата која ќе продолжи на целата територија на општина Гази Баба. Во план е покривање на сите шахти и сливници кои во моментот се отворени и претставуваат потенцијална опасност за возилата и минувачите. Комуналната инспекција постојано апелира до купувачите на старо железо, да не откупуваат ваков тип на елементи, во спротивно ќе бидат превземени законски мерки.

■ Предучилишните установи кои гравитираат на територијата на општина Гази Баба, од оваа учебна година започнаа со прифаќање на деца со посебни потреби. Овој Проект се реализира во соработка со Заводот за ментално здравје. Во текот на месец септември, од Заводот се упатени 10 деца со посебни потреби, кои се вклучени во рамките на редовните групи во градинките. Имајќи ги во предвид спецификите на развојните можности на овие деца и нивната вклученост во редовните групи, за нив се грижат посебно обучени воспитувач и негова-



тел. Децата посетуваат настава во градинките "Детска радост" и "25 Мај", секој ден по два часа. Ова се едни од ретките предучилишни установи во градот Скопје кои прифаќаат деца со посебни потреби.



■ Во текот на месец септември во н.м. Инциково, Градоначалникот го пушти во употреба новиот објект на конфекцијата "Актуел". Со проширувањето на капацитетот на производствениот погон, покрај постоечките 80 вработени, се створија можности за 30 нови вработувања.

Протече чиста и здрава вода за пиење во Јурумлери, Гоце Делчев, Колонија, Идризово и Дрма

Во присуство на претседателот на владата на РМ Никола Груевски и Градоначалникот на општина Бази Баба Коце Трајновски, изминатив месец и симболично беше пуштен во употреба водоводот во населените места Јурумлери, Гоце Делчев, Колонија, Идризово и Дрма. Со пуштањето на водоводот, завршен е проектот од капитално значење кој е почнат во 1978 година, кога општина Гази Баба се состоеше од сегашните општини Илинден, Петровец и Арачиново. За тогашните свои 12 села, Собранието на општина Гази Баба нарача Главен проект за водоснабдување на селата во општина Гази Баба, кој проект се состои од пумпна станица со бунари и хлоринаторна станица во село Јурумлери, резервоар под село Бунарцик и цевковод за 12 населени места (Белимбегово, Марино, Кадино, Мралино, Јурумлери, ГоцеДелчев, Колонија, Идризово, Петровец, Ржаничани, Ајватовци, Бунарцик) Проектот е изработен 1980 - 81 година. Следните години со бавна изведба, а со средства од градскиот комитет за урбанизам, комунални станбени работи, и со средства од самопридонес од граѓаните од тие населени места, изградени се пумпната и хлоринаторната станица со два бунари во Јурумлери, два резервоари во Бунарцик и дел од примарниот цевковод. Поради незатворената финансиска конструкција, а и поради големината на проектот, неговата изградба се одолговлекува. Како придонес на сето тоа, е и поделбата на општина Гази Баба на 4 (четири) општини и тоа: општина Гази Баба, општина Илинден, општина Петровец и општина Арачиново. Во 2001 година со помош на г-дин Коце Трајановски, тогашен пратеник во Собранието на Република Македонија, одобрени се средства од продажбата на Телекомот, со кои се продолжува изградбата на примарниот цевковод, така што во сегашната општина Гази Баба изградени се 2.662 м примарен цевковод, со напомена дека не беше изведен делот на преминот на цевководот под железничката пруга меѓу населените места Јурумлери и Гоце Делчев. Во меѓувреме, тогашната Влада на Република Македонија преку Министерството за

транспорт и врски и Министерството за надворешни работи, аплицира до Владата на Јапонија, за добивање помош за Проектот "Подобрување на водоснабдувањето на населените места во околината на Скопје". По прифаќањето на апликацијата од страна на Владата на Јапонија, во периодот јануари 2003 година до август 2004 година, повеќе мисии од јапонската страна престојуваша во Ре-

општините на чија територија се наоѓаа населените места опфатени со проектот, пред Јапонската страна превземаа конкретни обврски кои требаа да ги завршат, што вклучуваше расчистување на имотно правни работи, завршување на започнатите градежни зафати на водоснабдителниот систем во населените места, на кои треба да се надоврзе Јапонската страна со својот гранд, како и

900 семејства, Колонија 130 семејства и Идризово со 470 семејства.

Во декември 2004 година, Јапонската компанија ТАСЕЈ, под надзор на јапонската колсултанска компанија ПЦИ, започнува со реализацијата на Проектот за подобрување на водоснабдувањето на населените места во околината на Скопје. Со големиот ангажман, високата техничко - технолош-



Од пуштањето на водовод во н.м. Дрма

публика Македонија, вршејќи при тоа технички истражувања, теренски посети на локациите и разговори во Министерството за транспорт и врски и единиците на локалните самоуправи, кои беа опфатени со барањето за јапонскиот гранд, меѓу кои беше и општината Гази Баба. Градоначалниците на

обезбедување на соодветна градежна документација. Од пријавените 8 општини со 28 населени места, со проектот се прифатени само 7 општини со 18 населени места, од кои 4 населени места се од општина Гази Баба, односно тоа се населените места Гоце Делчев со 300 семејстава, Јурумлери со

ка опременост на компанијата ТАЈСЕИ и нејзините подизведувачи, за неполна година, се изгради предвидената секундарна мрежа. Поодлено во населените места таа изнесува:

н.м. "Гоце Делчев" 6.578 м, н.м. Јурумлери 11.389 м, н.м. Колонија 4.936 м н.м. Идризово 7.577 м секундарна водоводна мрежа и 2.313 м примарна.

Вкупно на територијата на Општина Гази Баба, изнесува 33.237 метри водоводна мрежа. Со овој проект, во општина Гази Баба здрава вода за пиење добиваат 1800 семејства, или околу 10.000 жители.

Со овој проект беше испуштено населеното место Дрма, за кое општина Гази Баба издвои сопствени средства, го изгради водоводот и 130 домаќинства добија чиста и здрава вода за пиење. Водоводот во ова неселено место е со должина е 2 995 метри.

Со оваа водоводна мрежа, привремено ќе ја стопанисува ЈКП Илинден, додека не се формира посебно меѓуопштинско комунално претпријатие, што ќе ги опслужува трите општини.



Од пуштањето на водовод во н.м. Јурумлери



30 години Општина Гази Баба

До 1976 година, денешната територија на општината Гази Баба беше во состав на градот Скопје, како една заедничка административно - територијална целина со уште 128 населени места.

Во март 1976 година, Собранието на РМ го донесе Законот за основање општини во градот Скопје и за утврдување на нивните подрачја. Според овој Закон, на 3.11.1976 год. за прв пат е формирана посебна општина под името Гази Баба, која заедно со новоформираниите општини Кисела Вода, Карпош, Чаир и Центар, ја сочинуваа

ка Македонија се издвои од тогашната СФР Југославија како посебна самостојна и суверена држава. Со осамостојувањето на Република Македонија и донесувањето на новиот Устав, се спроведоа првите повеќепартиски избори, со што се воведоа повеќепартиска парламентарна демократија. Согласно со ваквата определба на граѓаните, по спроведените избори во 1991 година, беше конституирано првото повеќепартиско Собрание на општина Гази Баба, како највисок орган на локалната самоуправа. Претседател на првото повеќепартиско Собрание беше Илија Гоцевски

на. На седницата одржана во 2004 година, Собранието на Република Македонија го донесе Законот за територијална организација на локалната самоуправа во Република Македонија, според кој бројот на општините од 123 се намалил на 84, кои функционираат со нови права и надлежности. Општината Гази Баба според овој Закон остана во постоечките граници, но со зголемен број на села, бидејќи селото Брњарци, кое дотогаш се наоѓаше во составот на пштина Арачиново, со новата територијална поделба премина во составот на општина Гази Баба.



градската заедница на здружените Општини на подрачјето на град Скопје. Новоформираната Општина ги опфаќаше следниве населби и населени места: Железарница, Автокоманда, Маџари, Сингелиќ, Стајковци, Инџиково, Трубарево, Раштак, Булачани, Црешево, Страчинци, Брњарци, Мојанци, Арачиново, Белимбегово, Марино, Кадино, Јурумлери, Идризово, Наово, Огњанци, Петровец, Ржаничино, Мралино, Чојлија, Чифлик, Катланово, Блаце, Бадар, Кожле, Летевци, Брезница, Градманци, Долно Коњари, Дивље, Катлановска Сушица, Средно Коњари, Миладиновци, Бунарџик, Бујковци, Горно Коњари, Текија, Дељадровци, Мршевци, Ајватовци, Бучинци, Грушино и Орланци.

За прв претседател на Собранието на општина Гази Баба, беше избран Пејко Блажевски од 1976 г. до 1978 г. и од 1978 г. до 1984 г. Следуваат претседателите: Михајло Миљовски од 1982 г. до 1984 г., Коста Јанчевски од 1984 г. до 1986 г., Марика Панкова - Ботева од 1986 г. до 1991 г.

Сосема нови услови настанаа по 1991 година, кога Републи-

ка Македонија се издвои од тогашната СФР Југославија како посебна самостојна и суверена држава.

Во 1996 година со донесувањето на Законот за територијална поделба на РМ, од дотогашните постоечки 34 се формираа 123 општини и градот Скопје со Градско собрание. Од дотогашната Општина Гази Баба, произлегоа четири нови општини и тоа: Арачиново (со 9.960 жители), Илинден (со 14.512 жители), Петровец (со 8.123 жители) и Општина Гази Баба населбите Железара, Автокоманда, М.А.Ченто, Маџари, Хиподром и населените места Инџиково, Трубарево, Стајковци, Црешево, Булачани, Страчинци, Раштак, Смиљковци, Јурумлери, Идризово, Сингелиќ, "Гоце Делчев" и Колонија Идризово.

Новата Општина Гази Баба зафаќаше површина од 69 км², со вкупно 67.664 жители и 14 населени места.

Прв Градоначалник избран на локалните избори беше Методија Гочевски, од 1996 г. до 2000 г. Од 2000 г. до 2005 г. Градоначалник беше Борче Стефановски.

Последната територијална поделба во Република Македонија е извршена во 2004 годи-

Новата административно-територијална граница на општина Гази Баба, започнува од тремеѓата на општините Бутел, Гази Баба и Чаир и се движи по западната граница на парк-шумата "Гази Баба", минува под комплексот на Природно-математичкиот факултет до крстосницата на булеварот "Никола Карев" и улицата "Беласица" (тремеѓа меѓу општините Гази Баба, Чаир и Центар), свртува по улицата "Беласица" до мостот на железничката пруга на реката Вардар (тремеѓа на општините Гази Баба, Центар и Аеродром), продолжува по течението на реката Вардар и по надворешните граници на КО Идризово, КО Јурумлери, КО Трубарево, КО Инџиково, КО Сингелиќ, КО Стајковци, КО Страчинци, КО Црешево, КО Булачани и КО Раштак, продолжува по границата со општина Бутел до тремеѓата на општините Гази Баба, Бутел и Чаир. Во овие граници општината зазема површина од 92 км², со 15 населени места и 72.222 жители.

2005 година, за Градоначалник на општина Гази Баба е избран Коце Трајановски.

Продолжуваме со реализација на капиталните проекти

Почитувани сограѓани,

Третиот број на општинскиот весник, кој намерно доцни со своето излегување, сакавме да се совпадне со прославата за 30 годишниот јубилеј. Во ова обраќање, пред се сакам да Ви го честитам празникот на општина Гази Баба.

Активностите во изминатите 30 години и проектите кои ги планираме за во иднина, со сигурност можам да кажам дека општината Гази Баба полека но сигурно ја претвора во се поприлично место за живеење. Нашите планови за иднина вклучуваат повеќе инфраструктурни зафати околу фекалната канализација и водоснабдувањето.

Како еден од поголемите проекти, на кои се работи подолго време, е довршувањето на фекалната канализациона мрежа, чиј што прв дел почнува во с. Стајковци, па продолжува во н. Ченто, н.м. Економија, н.м. Инџиково и преку населбата Хиподром се влева во р. Вардар. Вториот дел од фекалната канализациона мрежа кој општина Гази Баба планира да го изгради, започнува од н.м. Тубарево, па преку н.м. Скопско поле, н.м. Гоце Делчев, н.м. Јурумлери, н.м. Колонија завршува со н.м. Идризово, би се разрешил еден од најголемите проблеми.

Сево ова е невозможно без поддршка од град Скопје, кој претходно треба да ја заврши примарната канализациона мрежа на целата територија на општина Гази Баба.

Водоснабдувањето со квалитетна и чиста вода за пиење за сите жители на општината, преставува еден од моите приоритети. Проблем во општината претставува водоснабдувањето во н. Ченто. Во постапка е изготвување на проект, чија реализација ќе чини од 2-3 милиони евра за решавање на овој проблем со водоснабдувањето и би бил остварен најверојатно во соработка со Ј.П. "Водовод и Канализација". Проблемот со водоснабдувањето покрај во н. Ченто, мора да се реши и во населените места Раштак и Страчинци, за што ќе настојуваме во периодот што следува.

Уредување на централен парк и централен плоштад, што најверојатно би бил лоциран во населбата Автокоманда, исто така е еден од проектите кои општината ги смета како нејзини приоритети.

Стратегијата за Локален Економски Развој е предвидена за следната година. Со оваа стратегија, општината планира да ги уреди модалитетите на економскиот развој, кој во иднина би претставувале двигател на развојните процеси на Гази Баба.

Инфраструктурата не е се во нашата општина. Јас како градоначалник се заложувам и за квалитетно образование на нашите деца. Подобрувањето на соостојбите во оваа сфера е уште еден од моите приоритети. За таа цел и во иднина ќе работиме на подобрувањето на условите во училиштата, а исто така ќе ги поддржиме сите планови и идеи кои ќе придонесата за поквалитетно образование.

Како градоначалник не го заборавам ни спортот. Годинава со помош на општината се обновува пет нови фудбалски клубови, а за следната година, во план е збогатување на општинската фудбалска лига за уште три фудбалски клуба.

Освен плановите, ние работиме и на тековно одржување во однос на асфалтирањето, осветлувањето и поставувањето на урбана опрема на територија на општина Гази Баба.

Во план е формирање на општинско јавно комунално претпријатие, кое пред се би ги опслужувало руралните средини.

Почитувани сограѓани, ве поздравувам до следниот број, кога ќе ги сумираме постигнатите резултати во изминатата година.



Коце Трајановски
Градоначалник на општина Гази Баба

Бизнис инкубатор за нови работни места

Општина Гази Баба, каде во моментот се лоцирани најголем број на индустриски капацитети во градот, започна со реализација на проектот за креирање на нови претпријатија од високообразовани млади кадри, со цел зголемување на бројот на нови работни места. Намерата е невработените да се поврзат со постоечките компании кои гравитираат на територија на Гази Баба и истовремено да им се пружи потребната помош да го заживеат сопствениот бизнис. Проектот е финансиски поддржан од Норвешката влада, а ќе се реализира преку Фондацијата "Претприемачки сервис за млади" (ПСМ), основана од страна на норвешката организација СИНТЕФ и "Фондацијата Отворено Опшество". Тие во соработка со универзитетите во Скопје, веќе спровеле обука за претприемништво и натпревар во бизнис план. Како општина, Гази Баба веќе обезбеди простории за формирање на бизнис инкубаторот каде ќе бидат лоцирани овие претпријатија. Се работи за три бараки лоцирани во рамките на Државниот студентски центар "Стив Наумов". Пред да се пристапи кон проектот, општината имаше контакти со голем број фирми кои гравитираат на нашата територија, се со цел да се поттикне соработката. Во бизнис инкубаторот на новите претпријатија до нивното осамостојување, максимум три години ќе им се пружат потребните услуги, контакти и соработка со фирмите. Со отворање на ваков бизнис инкубатор, се овозможува и привлекување на странски инвеститори, но и поврзување со фирми од другите земји.



Мултикултурно предучилишно образование во Општина Гази Баба

Модел за мултикултурно предучилишно образование и воспитание во Македонија или скратено Мозаик, претставува современ воспитно образовен модел во социјализацијата на предучилишните деца, на возраст од 3 до 7 години. Од декември 2004 овој проект работи и во општина Гази Баба, поточно во рамките на градинката "25 Мај". На самиот почеток, проектот беше наречен "Мозаик", билингвални (македонско-албански) групи во градинки, поради тоа што потребата за негово создавање се јави кај заинтересирана група на родители. Децата со своите јазични и културни обележја во Мозаик групите се третираат подеднакво, двојазичноста е присутна, но учењето на мајчиниот јазик не е наметнато. Всушност, се негува мајчиниот јазик и сопствената кул-



тура, но и се запознава јазикот и културата на другите деца, при што услов за запишување не е етничката припадност на детето, туку детето да комуницира на еден од јазиците што се зборуваат во групата на ни-

во на прв јазик. Мозаик нуди нов интегриран модел во кој учењето низ игра, јакнењето на самодовербата и критичкото мислење кај детето, почитувањето на другите и меѓусебната соработка, активното

учество во донесувањето на решенија и решавањето на проблемите на ниво на заедничка соработка, заедно со билингвалниот пристап се сплотени на еден најнепосреден начин.

Булачани со квалитетна вода за пиење

Со заедничко залагање на општина Гази Баба и град Скопје, 150 семејства во населеното место Булачани во иднина ќе имаат доволен притисок во водоводната инсталација. Ова се постигна со изградба на новите каптажи. Истовремено, започна и реконструкцијата на секундарната водоводна мрежа за останатите 200 семејства. Во план е изградба на уште 2 резервоара на две различни локации, кои би се граделе доколку дозволат временските услови за ваков вид работа. Доколку идната година се појави недостиг на вода за овие жители, со програмата на Општината е предвидено да се изградат и уште 2 каптажи, за кои претходено би се изготвил проект.

По повод прославата 30 години општина Гази Баба, во основните училишта беше распишан конкурс за литературна творба на тема "мојата општина".

Од големиот број поднесени творби, наградени се следните ученици:

1 награда Изабела Стојковски ОУ "Дане Крапчев" - 7 одд

2 награда Сара Крстевска ОУ "Н.Н. Борче" - 4 одд

3 награда Јана Гочевска ОУ "Његош" - 7 одд

Специјална награда за Христо Поп Димитров ОУ "Н.Н.Борче" -4 одд

Во текот на годината, по повод 30 години општина Гази Баба се одржаа и две ликовни манифестации во кои учествуваа ликовните секции од сите основни училишта од подрачјето на општината.

Едната манифестација се одржа во месец март во паркот "Ченто", а најдобрите творби ги насликаа:

1 награда Буњамин Арифи ОУ "25 Мај"

2 место Виолета Заховска ОУ "Крсте Мисирков"

3 место Дејан Петрушевски ОУ "Крум Тошев"

Втората манифестација се одржа во месец мај во црквата Св. Илија во с. Виниче.

1 место Дарко Смилевски ОУ "Стив Наумов"

2 место Христијан Јакимовски ОУ "Његош"

3 место Барбуче Муртези ОУ "25 Мај"






Изработена работната верзија на Локалниот Акционен Еколошки План ЛЕАП на Општина Гази Баба

Поттикнува од законските обврски, но и свесна за состојбите со животната средина во својата општина, општина Гази Баба пристапи кон изработка на ЛЕАП, како план на активности за надминување на проблемите во животната средина. Главна цел на изготвувањето на ЛЕАП за општината Гази Баба е да се креираат мерки и активности за заштита и унапредување на животната средина базиран врз консенсус помеѓу локалната власт, населението и невладиниот сектор. Посебно е значајно ЛЕАП-от да се темели врз реални, економски прифатливи и оправдани решенија за надминување на идентификуваните проблеми во животната средина, како прв чекор кон креирање на амбиент за одржлив развој на општината.

Основниот принцип на изработката на ЛЕАП за општината Гази Баба е брзата проценка на состојбата на животната средина и идентификација на проблемите. Тоа значи, дека врз основа на експертска оценка се презентира моментната состојба во животната средина, а на локалната самоуправа, преку анкетно изразување се дава можност за идентификација и посочување на најважните проблеми, според сопствено видување.

Процесот на изготвување на



ЛЕАП-от е резултат на соработката помеѓу Министерството за животна средина и просторно планирање, како координатор и финансиер на проектот, локалната самоуправа преку Советот на општината, како непосреден и главен носител на проектот и стручната институција "Технолаб" ДОО Скопје, како изготвувач на документот. Во текот на подготовката, развојот и конечното оформување на ЛЕАП-от за општината Гази Баба, обезбедено е активно учество на локалното население, како најдиректно засегнато и заинтересиран субјект во овој процес. Процесот на изработката на ЛЕАП-от придонесе за

афирмирање на одредбите на Архуската конвенција за слободен пристап до информациите за состојбите во животната средина и активно вклучување на јавноста во донесување на одлуки од областа на животната средина. Преку ангажирање на експерти, се изврши проценка на постојната состојба на животната средина, се направи категоризација (рангирање) на проблемите, се дефинираа приоритети и изготви работна верзија која во моментот се разгледува и оценува од експерти за животна средина.

Следната фаза ќе опфати изработка на нацрт верзија која ќе биде достапна за јавна рас-

права. При изработка на овој ЛЕАП, стручната институција "Технолаб" ја користеше и методологијата која се темели на "ДПСИР" (Driving force - Движечки сили, Pressure-Притисок врз животната средина, State of environment - состојба со животната средина Impact - Влијание врз човековото здравје и природата, Response - Одговор од страна на надлежните институции, како и анализата SWOT Strenght - Силна страна, Weakness - Слаби страни, Opportunity - Можности и Treats - Закани) за идентификација на предностите и недостатоците на општината во поглед на можноста на решавање на

проблемите од областа на животната средина. DPSIR моделот го разгледува следното: човечките активности ("Движечките сили") како што се индустријата, транспортот и други, предизвикуваат "притисок" врз животната средина и влијаат на квалитетот и квантитетот на природните ресурси, што се дефинира како "состојба" која директно "влијае" врз здравјето на човекот. Општеството одговара на овие промени преку политики во животната средина, општи економски мерки и секторски активности и преку менување на јавната свест и однесувањето што се дефинира како "одговор".

Канцеларијата за комуникација со граѓани во општината Гази Баба е нов, едноставен и отворен сервис во служба на граѓаните, кој што функционира од месец јули 2005 година. Нејзина единствена цел е навремено, точно, професионално и ефикасно информирање на граѓаните за нивната локална власт. Вработените во Канцеларијата за комуникација со граѓаните, директно и непосредно помагаат во изнаоѓањето на решенија за проблемите што ги имаат граѓаните со јавните услуги, вршат советодавна работа и меѓу другото функционираат и како центар за поплаки и предлози на граѓаните. Канцеларијата за комуникација со граѓани е должна да ги прими и послужи граѓаните, еднакво, професионално и непристрасно, без разлика на нивните политички ставови, верска определба, раса и полова припадност, социоекономскиот статус или етничка припадност.

Државните службеници водат евиденција и ги ажурираат сите податоци и активности на локалните НВО, соработуваат со нив и ги поддржуваат предлог-проектите кои се во инте-

Канцеларија за комуникација со граѓаните



рес на граѓаните и на нашата општина во целина. Канцеларија за комуникација со граѓаните слободно може да се пофали со својата досегашна и

успешна работа, бидејќи за овој период опслужени се голем број на граѓани со најразлични проблеми, почнувајќи од комуналната сфера, па се до

имотно-правните односи, како во однос на спрегата граѓанин-држава, така и во однос на самите граѓани. Би сакале да ја споменеме само неодамнешна-

та акција што се спроведе преку нашата канцеларија за прибирање на податоци од страна на граѓаните за пријавување на штета причинета од катастрофалните поплави што зафатија дел од општина Гази Баба Скопје и материјалните штети кои им беа нанесени на граѓаните. Во суштина, канцеларијата претставува почеток на идниот едношалтерски систем, систем кој што навистина сме убедени дека многу ќе им олесни на граѓаните во пристапот и комуникацијата со локалната самоуправа, која што со децентрализацијата се обидуваме да ја доближиме поблиску и поквалитетно до граѓаните. Канцеларијата служи и за посредно пренесување на коментарите, потребите и забелешките на граѓаните до градоначалникот на општината Гази Баба Скопје, г-динот Коце Трајановски и тие претставуваат суштинска определба на општината, бидејќи проблемите и потребите на граѓаните се легитимна грижа на локалната власт.



Кире Бузлиев
ЛП
претседател на
Советот



Илиевски Ратко
ВМРО ДПМНЕ



Борис Јосифовски
(ВМРО-ДПМНЕ)



Марјан Крстевски
(ВМРО-ДПМНЕ)




Елизабета Спасовска
(ВМРО-ДПМНЕ)



Тони Трајковски
(ВМРО-ДПМНЕ)



Вукашин Стојанов
(ЛП)



Аница Пупиноска
(СПМ)



Дејан Наумовски
(ДС)



Благојче Трпковски
(независен)



Слободан Лаковски
(ТМРО)




Ељфет Исмаили
(ДПА)




Хајредин Сулис
(ПДП)



Хамзи Исени
(НДП)



Живко
Зафировски
(ВМРО-НП)



Зоран
Јовевски
(ВМРО-НП)



Соња Каранџулоска
(независен)



Зоран Коцевски
(ВМРО-НП)



Кирил Псалтиров
(ВМРО-МАК)



Јасминка Георгиева
(СДСМ)



Радмила Кирковска
(СДСМ)



Горанчо Паунов
(СДСМ)



Миодраг Станојевиќ
(СДСМ)



Орде Стефков
(СДСМ)



Зоран Стојанов
(ЛДП)



Ерхан Али
(ДУИ)




Џемаил Хамити
(ДУИ)

Приватна здравствена организација
рендген дијагностика



**Рендген
ИНГ
Дијагностика**

Маџари бб
(во склоп на пазарче Сингелич)



Телефон 2531550

Рендген и ехо дијагностика

- *Коски
- *бели дробови
- *панорамско снимање на заби
- *желудник
- *тенко црево-пасажа
- *дебело црево-иригографија
- *машки и женски полови органи
- *жолчно кесе
- *бубрези
- *фистулографии
- *мамографија со ехо дијагностика

РАБОТНО ВРЕМЕ

Секој ден
од 08.30ч. - 16.30ч.
Сабота
09-14ч.

Телефон 2531550



Пет нови фудбалски клубови во општината

Општинскиот фудбалски сојуз Гази Баба Скопје, ги започна активностите во новата фудбалска сезона, со нови клубови во општинската лига. За разлика од минатата сезона, Лигата се зголеми со пет нови фудбалски клубови, кои ќе се натпреваруваат и ќе се

борат за повисок пласман.

Нови клубови се: Ф.К. Слога 77 од н.м. Идризово, Ф.К. Младина од н.м. Триангла, Ф.К. Стајковци од н.м. Стајковци, Ф.К. Нова Колонија од н.м. Колонија и н.м. Јурумлери и Ф.К. Инџиково од н.м. Инџиково. Општината Гази Баба

заедно со Фудбалскиот сојуз Гази Баба, на новоформираните тимови им ги покрија трошоците за регистрација, а им обезбедија и дресови, кои градоначалникот Коце Трајановски им ги предаде на денот на нивната промоција. Исто така, за новите фудбалски

тимови, обезбедени се косилки за трева за терените на кои играат. За општинската лига, најавени се уште донации од техничка природа, со цел соодветно опремување и обезбедување на комплетна инфраструктура за успешно функционирање.

Спортски натпревари за 30 годишнината

Во текот на целата 2006 година, по повод 30 годишнината од формирањето на општина Гази Баба, се организираа повеќе спортски манифестации. Во овие манифестации, учествуваа учениците од сите основни училишта од подрачјето на општината Гази Баба, а се натпреваруваа во повеќе дисциплини:

- кошарка женски

- 1 место ОУ Вера Јоциќ
- 2 место ОУ Дане Крапчев
- 3 место ОУ Крсте Мисирков

- кошарка машки

- 1 место ОУ Вера Јоциќ
- 2 место ОУ Крсте Мисирков
- 3 место ОУ Дане Крапчев

- ракомет женски

- 1 место ОУ Кирил и Методиј
- 2 место ОУ Дане Крапчев
- 3 место ОУ Крум Тошев

- мал фудбал

- 1 место ОУ Дане Крапчев,
- 2 место ОУ 25 Мај
- 3 место ОУ Крсте Мисирков



КОМЕНТАРИ ОД ГРАЃАНИ

Разубавување на Автокоманда

По долг низ години на пропаѓање на многуте паркинг простори и приклучоци на паркинзите пред многуте згради во централниот дел на Автокоманда, се сети некој да го урбанизира и ревитализира тој јавен простор. Овој простор, што беше повеќе руиниран и не само тоа, туку и опасен за нокното движење за пешаците и визуелно грд и естетски одбивен за една таква градска средина и општина каква што е Гази Баба, која е со најголем бруто доход во Републиката.

Со доаѓањето пред извесно време на новиот градоначалник на чело на општина Гази Баба, Коце Трајановски, многу нешта се променија и динамизираа.

Дојдоа и нови витални иницијативи кои што се видливи, кои ќе допринесат на поубав и попристоен живот на граѓаните од овој дел од Скопје, односно за н. Автокоманда, кој што беше 20 години запустен.

Затоа и ова писмо од граѓанин - репортер, како пофалба за сето ова што го прави новиот градоначалник за нас граѓаните, на овој начин му се заблагодаруваме преку овој напис во весникот.

Читател - репортер: Братислав Грковиќ

Јавна благодарност

Семејството на Благоја Костовски, со адреса на живеење на ул. Финска бр. 1796 нас. Ченто, упатува јавна благодарност до Градоначалникот на општина Гази Баба, г-дин Коце Трајановски за сестраната помош што му ја пружи на моето семејство нокта помеѓу 30 и 31.07.2006 год, кога нашата населба ја зафати силно невреме, проследено со обилни дождови.

Таа летна ноќ сите граѓани на улицата Финска ја поминаа надвор од своите поплавени домови, дворови и подруми. Во таа најтешка и непроспиена ноќ за сите нас, постојано со жителите на улицата беше и градоначалникот Коце Трајановски, кој ги мобилизира екипите на ЈП "Водовод и Канализација", со цел што побрзо да се извлече водата од куќите, дворовите и подрумите.

Неговото присуство на теренот ни даде голема морална поддршка.

Г-ДИНЕ КОЦЕ ТРАЈАНОВСКИ ПРОДОЛЖЕТЕ И ПОНАТАМУ ДА РАБОТИТЕ СО ТОЈ ЕНТУЗИЈАЗАМ.

ВИ БЛАГОДАРИМЕ!

Семејство Костовски

30 ГОДИНИ

ОПШТИНА ГАЗИ БАБА 1976-2006

Градоначалникот на Општина Гази Баба, Коце Трајановски, на 3.11.2006 година (петок) од 19-21 часот Ве поканува на музичко забавен хепенинг во третата хала на Скопскиот Саем, заедно да го прославиме јубилејот.

ВЛЕЗОТ Е СЛОБОДЕН

ЦЕНОВНИК ЗА РЕКЛАМЕН ПРОСТОР

Цела страница	200 евра
Половина страница	125 евра
Третина страница	90 евра
Четвртина страница	70 евра
Осмина страница	40 евра
Лого на насловна страница	500 евра
Последна страница	400 евра
Еден см ²	1 евра

Инсерирање флаер 1.000 евра (Цените се без вклучен ДДВ)
Весникот ОГБ се печати на 8 колорни страници со формат 245x315 мм. Излегува еднаш месечно во тираж од 22.000 примероци. Рекламите се доставуваат во ТИФФ формат и резолуција од 300 дпи. За изнајмување рекламен простор однапред за неколку броеви следува попуст.
(За 3 месеци 10 %, за 6 месеци 15% и за 12 месеци 20%)



Контакти со општина Гази Баба

Адреса:	
Бул. "Александар Македонски" бб, Скопје	
Телефони:	
Градоначалник	02/ 3 22 66 55
Претседател на Совет	02/ 3 22 56 55
Сектор за поддршка на Градоначалникот и Советот на општината	02/ 3 22 59 32
Сектор за финансии и буџет, локален економски развој, јавни набавки и развој на информациски систем	02/ 3 22 56 55
Сектор за урбанизам, просторно планирање и заштита на животната средина, комунални дејности и уредување на градежно земјиште	02/ 3 23 95 34
Сектор за инспекциски работи - инспекторат	02/ 3 22 28 76
Факс	02/ 3 23 89 66
e-mail	contact@gazibaba.gov.mk; cabinet@gazibaba.gov.mk
Интернет адреса	www.gazibaba.gov.mk

Сервисни информации:

Поликлиника -Ченто	2 522 352
Здравствена станица - Железара	3 287 692; 3 278 758
Здравствена станица - Автокоманда	3 173 563
Здравствена станица - с.Црешево	2 575 358
Здравствена станица - с.Булачани	2 575 956
Здравствена станица - Колонија Идризово	2 546 463
Гинекологија и акушерство РЕМЕДИКА	2 603 100
Домашна посета и патронажа - Гази Баба	2 622 331
Ветеринарна болница	3 120 394
Полициска станица - Гази Баба	3 223 490
Пожарна	193
Регионален центар за управување со кризи-Гази Баба	3 240 000
Пријава на ПТТ дефекти - Ченто	9777
приградски	9779
Детско СОС село	2 520 424
Хотел Континентал	3 116 599

Гази Баба

ОПШТИНА

ГЛАВЕН И ОДГОВОРЕН УРЕДНИК:
КОЦЕ ТРАЈАНОВСКИ

ЗАМЕНИК ГЛАВЕН И ОДГОВОРЕН УРЕДНИК:
НЕДЕЛЧО КРСТЕВСКИ

КОМПЈУТЕРСКА ОБРАБОТКА И ДИЗАЈН:
ДЕЈАН СТОЈАНОВ

ЛЕКТОР:
ЕМИЛИЈА КИПРОВСКА

ПЕЧАТИ:
ЕВРОПА 92

ТЕЛ:
02/3 22 66 55